

Nógvir spurningar um útbjóðing

Tað tykist langt millum bussförararnar og Strandferðsluna í spurninginum um komandi rutukoyringina hjá Bygdaleiðum

Mynd: Edvard Joensen



Kunningarfundur fyrri teimum, sum hava áhuga í at bjóða upp á Bygdaleiðir, varð hildin týsdagin. Rættiliga nógvir spurningar og viðmerkingar vóru til útbjóðingartilfarið

ÚTLISITERING
Edvard Joensen

Fólk høvdu rættiliga nógvar spurningar, og viðhvørt atfínningarsamar viðmerkingar, til útbjóðingartilfarið, Strandfaraskip Landsins hava gjørt í samband við útlisitering av Bygdaleiðum.

Eini 40-50 fólk møttu á fundi á Hotel Hafnia seinnapartin týsdagin, har

útbjóðingartilfarið viðvíkjandi Bygdaleiðum var til viðgerðar.

Tað var Strandferðslan, sum hevði boðið teimum, sum høvdu fingið útbjóðingartilfarið, á fundin.

Fólk úr øllum landinum, sum hava ella ætla sær at hava, nakað við rutukoyring at gera, vóru á fundi.

Tey vóru væl fyrireikað og høvdu nógvar spurningar og viðmerkingar til útbjóðingartilfarið, sum

fleiri teirra hildu átti at verið betri fyrireikað, áðrenn tað varð sent út.

Fólkaflutningsleiðarin á Strandfaraskipum Landsins, Poul Jákup Thomsen, sum hevði boðið til fundin, byrjaði eisini við at siga frá, at hann var greiður yvir, at

fleiri feilir og brek vóru í tilfarinum, sum hann vónaði, at fólk fóru at hjálpa Strandferðsluni við at fáa rættað. Júst við at spyrja og gera viðmerkingar. Fólk frá

Strandferðsluni, bæði lögfróðingar og skrivarar, vóru við á fundinum, til tess at svara spurningum, sum fóru at koma frá fundarfólkunum.

Og spurningarnir vóru nógvir. So nógvir, at illa bar til at svara teimum øllum á sjálvum fundinum, og boðaði Poul Jákup Thomsen frá, at spurningar og viðmerkingar fóru at verða skrivað niður og svarað fundarfólkunum skrivliga skjótast gjørligt.

Tað tóktist eisini ein skilagóð avgerð, tí eftir sum spurt varð, var rimiliga nógv í útbjóðingartilfarinum, sum ikki var nóg væl gjøgnumarbeitt, áðrenn tað varð latið úr hondum.

Væl kann tað vera, at summir bussförarar og eigarar vóru møttir á fundi við eitt sindur negativum hugburði, soleiðis at skilja, at teir ikki vóru heilt nøgdir við, at koyringin skuldi bjóðast út yvirhøvur. Hjá summun teirra merkir tað, at teir, um teir fáa koyringina, skulu gera stórar fløgur í nýggjar bussar.

Hinvegin vóru nógvir spurningar rættiliga viðkomandi. Millum annað spurningurin um tey 15 prosentini av samlaðu koyringini í einum einstøkum øki, sum hvør einstakur arbeiðstakari sambært útbjóðingartilfarinum í mesta lagi kann fáa tillutað.

Tað fekk eitt av fundarfólkunum, sum hevur áhuga í flogrutuni, at spyrja, um hann so ikki kundi bjóða upp á bæði flogrutuna millum Havnina og flogvøllin, samstundis sum hann kundi hugsað sær at bjóða upp á koyringina í Vágum.

Um so var, at hann bert kundi fáa 15 prosent av koyringini í Vágum, vildi hann heldur hava flogleiðina. Trupulleikin var bara tann, at hon verður

ikki boðin út fyrr enn eftir ársskiftið ella so, meðan hini boðini skulu vera inni í seinasta lagi tann 15. oktober í ár.

Her fær tann, sum ætlar at bjóða, ein trupulleika. Skal hann bjóða upp á Vágaleiðina og so sleppa flogrutuni. Ella skal hann sleppa Vágaleiðini fyrri at royna eftir flogrutuni.

Hesin spurningur varð ikki svaraður, men niður skrivaður til at verða svaraður skrivliga seinna.

Og soleiðis vóru rættiliga nógvir spurningar, sum útbjóðarin eftir øllum at døma ikki hevði roknað við og væntað, beindir víðari til skrivaran, sum skal spyrja serfrøðina, sum skal svara Strandferðsluni, sum so aftur skal senda svarið til teirra, sum hava fingið útbjóðingartilfar og vóru á fundinum í Tórshavn týsdagin.

Hjá eygleiðandi blaðmanninum varð niðurstøðan tann, at útbjóðingartilfarið viðvíkjandi Bygdaleiðum var ikki nóg væl fyrireikað, áðrenn tað varð latið av hondum.

Tað tóktist, sum fólkaflutningsleiðarin á Strandferðsluni eisini ásannaði hetta, tá hann tók til, at tað var so lætt at sita á eini skrivstovu og gera ætlanir á pappiri.

Og í tí vóru allir bussförarnir púra samdir við honum.

Alt við tað gamla

Ferðslan um flogvøllin í Vágum fer at ganga sum vant, hóast hert eftirlit aðrastaðni

Mynd: Edvard Joensen



Hóast trygdartiltøkini er herd um allan heimin at kalla eftir yvirgangsatsóknirnar í USA týsdagin, eru eingi boð komin til flogvøllin í Vágum um strangari eftirlit

FLOGFERÐSLA
Edvard Joensen

Á flogvøllinum í Vágum eru somu trygdarkrøv sum vanligt galdandi, hóast at kalla allur heimurin hevur hert trygdareftirlitið á flogvallum og tilíðum støðum.

Finnbogi Niclasen, flogvallarovasti, sigur, at tey hava eingi boð fingið um serlig tiltøk eftir yvirgangsatsóknirnar í USA týsdagin.

Finnbogi Niclasen var staddur í Danmark á fundi saman við umboðum fyrri norðurlendsku loftferðslumyndugleikarnar, tá tíðindini um hendingarnar í USA komu seinnapartin týsdagin.

Hann sigur, at fundirnir, sum verða skuldu seinna, vórðu avlýstir, tí fólk noyddust aftur á arbeiðspláss síni. Eitt nú stjórin fyrri Kastrup floghavnina var noyddur at fara beinaveg, tí har hendu broytingar í ferðsluni.

Men Finnbogi Niclasen ivast ikki í, at hesar ógvuslugu hendingarnar í USA fara at hava ávirkan á flogferðsluna um allan heim langt fram í tíðina.

Eitt nú er eftirlitið við innanríkis flogferðsluni ikki tað sama, sum tá flogið verður uttanríkis.

Vanligt er, sigur Finnbogi Niclasen, at bara eini 10 prosent av flogferðunum á innanríkisrutum í Danmark verða lögð undir eftirlit, sum vit kenna frá uttanríkisrutunum.

— Tað fer heilt givið at verða hert í framtíðini, sigur hann.

Men tað fer ikki at ávirka ferðsluna í Vágum nakað sum helst, tí har er alt uttanríkisferðsla, og tí er 100 prosent trygdareftirlit

við øllum fráferðum úr Vágum.

Men tað undrar ikki Finnboga Niclasen, at tað ber til at ræna fleiri innanríkisflogfør í USA. Hann sigur frá egnum royndum frá innanríkisflúgvung í Statunum, at tað kann verða skjótt, at okkurt kiksar, tí alt skal ganga so skjótt fyrri seg.

Eitt annað, sum hann visir á er, at tann, sum avgreiðir ferðsluna, í grundini ikki hevur fyrri neyðini at siggja tann, sum ferðast.

Til ber at keypa ferðaseðilin í eini automat, og tú checkar eisini inn í eini automat fyrri at gera tað so skjótt og lagligt sum gjørligt.

Júst hvørji tiltøk kanska fara at verða sett í verk í Vágum, um so skuldi verið, dugir Finnbogi Niclasen ikki at siga nakað um. Men hann visir á, at eftir bumbuna yvir Lockerbie í 1988 vórðu trygdartiltøkini rættiliga herd. Eisini í Vágum.

Tá skuldi tann ferðandi á veg í flogfarið ávísa viðføri sitt á vøllinum, áðrenn tað varð lastað. Hendi so tað, at ein taska ella annað viðføri ikki varð eyðmerkt av eiganum, varð tað beinanveg tikið frá og lagt í bumburum.

Finnbogi Niclasen, flogvallarovasti í Vágum, sigur, at hann ikki metir, at tað, at vøllurin liggur ein tíma úr Keflavík og ein tíma úr Skotlandi, fer at hava nakra ávirkan á, hvussu trygdartiltøkini fara at verða í framtíðini.

Laaaannngt vikuskifti í Keypmannahavn

kósdag til mánadag...ja!

1.995,-^{*)}



Galdandi til 28. oktober

Undirhald, søga og hugni. Keypmannahavn hevur alt. Unna tær sjálvum eina fríleitu frá gerandisdegnum. Eitt vikuskifti, har tú tekur tær av løttum. Spáka tær ein túr á Strøymum, keyp inn, stuttleika tær í Tivoli, ella fáa tær ein góðan bita í Nýhavnini. Alt ber til í deliga Keypmannahavn.

Tú fært úr Vágum hóskvöld kl. 20.40. Tú fært

sostatt arbeiði allan hósadagin, og tú hevur allan fríggjadagin í Keypmannahavn.

Atlantic Airways hevur nú hesar eykatúrar:

Til Keypmannahavn:	hóskvöld	20.40
Til Føroya:	fríggjadag	08.55
Til Keypmannahavn:	sunnukvöld	17.30
Til Føroya:	mánadag	07.45

^{*)} Ferðavgjald sum er kr.365,- kemur afturat prísinum

ATLANTIC AIRWAYS

Bllegg hjá tíni ferðaskrivstovu ella hjá Atlantic Airways

Flogvøllurin - PO-302 Sölváur
Tel: 34 10 10 - Fax 34 10 01 - booking@atlantic.fo

www.atlantic.fo

2

fyrri

1

ferðist tvey - gjaldið fyrri ein!
galdandi frá 8. sept. 2001 - 3. avg. 2002

Ferð fyrri tvey vaksn við bíli
Tórshavn - Hanstholm og aftur
í 2 koyggjukamari við WC/bað
2.990,-

Ferð fyrri tvey vaksn og tvey børn við bíli
Tórshavn - Hanstholm og aftur
í 2 upphaldi í 1 rúku á DanCent
4.995,-

Ferð fyrri tvey vaksn og tvey børn við bíli
Tórshavn - Hanstholm og aftur
í 2 upphaldi í 1 rúku á DanCent
4.995,-

Pakkiferð við gæting á hoteli í 1 rúku.
Fyrri rúna við ferðandi í 1 rúku
3.350,-

www.smyril-line.fo

SMYRIL LINE

Tel 34 59 00